



संख्या— 35  
08/01/2019

## राजभवन के अधीन कार्यरत बिहार मातृ एवं शिशु कल्याण समिति भँवरपोखर (पोखर) में 'Maternal and Child Health Super Specialty Hospital' बनवायेगी

पटना, 08 जनवरी 2019

आज महामहिम राज्यपाल श्री लाल जी टंडन की अध्यक्षता में राजभवन सभागार में एक उच्चस्तरीय बैठक हुई, जिसमें राजभवन के अंतर्गत संचालित बिहार मातृ एवं शिशु कल्याण समिति की भँवरपोखर स्थित भूमि पर एक विश्वस्तरीय 'Maternal and Child Health Super Specialty Hospital' स्थापित करने का निर्णय लिया गया। बैठक में समिति के अध्यक्ष—सह—महामहिम राज्यपाल श्री टंडन के अतिरिक्त विधायक श्री नीतिन नवीन, समिति के उपाध्यक्ष डॉ. ए.ए. हई, राज्यपाल के प्रधान सचिव श्री विवेक कुमार सिंह, बिहार राज्य स्वास्थ्य समिति के कार्यपालक पदाधिकारी श्री लोकेश कुमार सिंह, बिहार चिकित्सा सेवाएँ एवं आधारभूत संरचना निगम लिमिटेड के एम.डी. श्री संजय कुमार सिंह, राज्यपाल सचिवालय के संयुक्त सचिव श्री विजय कुमार सहित हॉस्पिटल—निर्माण से जुड़े कई विशेषज्ञ शामिल थे।

बैठक में महामहिम राज्यपाल श्री टंडन ने कहा कि बिहार राज्य मातृ एवं शिशु कल्याण समिति की भँवर पोखर स्थित भूमि पर एक ऐसा विश्वस्तरीय 'मातृ एवं शिशु अस्पताल' बनाया जाना चाहिए, जो गुणवत्ता में विश्वस्तरीय हो तथा जिसमें कम दर पर सामान्य आय वाले एवं गरीब रोगियों का भी इलाज संभव हो सके। राज्यपाल ने कहा कि पी.पी.पी. मोड में संचालित होनेवाले इस अस्पताल में ख्यातिप्राप्त चिकित्सकों एवं चिकित्सा—सुविधाओं की उपलब्धता सुनिश्चित होनी चाहिए। भँवरपोखर के 25 डिसमिल (15244 स्क्वायर फीट) एरिया वाले इस भू—खंड में 40 शैय्यावाले उत्कृष्ट कोटि के 'मातृ एवं शिशु चिकित्सा अस्पताल' के निर्माण के लिए यथाशीघ्र शिलान्यास—कार्य सम्पन्न कराने का निदेश राज्यपाल श्री टंडन ने अधिकारियों को दिया। उन्होंने कहा कि शिलान्यास के साथ ही निर्माण—कार्य प्रारंभ भी हो जाना चाहिए। उन्होंने कहा कि 'बिहार चिकित्सा सेवाएँ एवं आधारभूत संरचना निगम लिमिटेड' को आगामी 15 दिनों के भीतर 'पी.पी.आर.' तैयार कर राजभवन में प्रेजेन्टेशन देना चाहिए, ताकि अन्य आवश्यक निर्णय लेने तथा 'डी.पी.आर.' तैयार करने में अनावश्यक विलम्ब नहीं हो। राज्यपाल ने कहा कि राज्य स्वास्थ्य समिति को भी इस अस्पताल के निर्माण में आवश्यक सहयोग करना चाहिए, ताकि एक ऐसा उत्कृष्ट अस्पताल समय—सीमा में बनकर तैयार हो जाए, जो राज्य के लिए स्वास्थ्य प्रक्षेत्र में एक महत्त्वपूर्ण उपलब्धि सिद्ध हो।

आज की बैठक में अधिकारियों ने महामहिम राज्यपाल के समक्ष प्रेजेन्टेशन देकर बताया कि इस प्रस्तावित अस्पताल में Gynecology, Pediatrics एवं Obstetrics चिकित्सा की सुविधाएँ उपलब्ध होंगी। अधिकारियों ने बताया कि प्रस्तावित अस्पताल में सी.सी.यू., आई.सी.यू., Sick New Born Care Unit, Anti Natal Care Wards, Obstetric Intensive Care Unit (PICU), Blood Shortage Unit, Pathology and Radiology Services, Operation Theatre, Pre-delivery waiting beds, Post delivery Observation Rooms, Surgical post operative Rooms, Post-partum ward (For Family Planning Operations), Labour Rooms, Ultra Sonography (USG) Rooms, Child neurosurgery Room आदि की भी व्यवस्था होगी। इसमें Pathology Lab, OPD, Biomedical Waste Management, Ambulance आदि के भी समुचित प्रबंध होंगे। इस सुपर स्पेशलिटी हॉस्पिटल के निर्माण—कार्य के समानान्तर इसके सफल संचालन एवं प्रबंधन हेतु भी राज्यपाल ने अधिकारियों को कई आवश्यक सुझाव एवं निदेश दिए।

बैठक में विधायक श्री नीतिन नवीन ने बताया कि राज्य के स्वास्थ्य मंत्री से भी उन्होंने इस अस्पताल के निर्माण—कार्य को लेकर बातें की हैं। विधायक एवं समिति के उपाध्यक्ष डॉ. ए.ए. हई ने भी अस्पताल—निर्माण को लेकर कई सुझाव दिये।

.....